

## ບົດຮຽນ 26 - ຍຸກທີ່ຈະມາເຖິງ

ໃນບົດທີ 16 ພວກເຮົາໄດ້ສຶກສາການຈຳແນກຍຸກຕ່າງໆ ໃນພຣະຄຳພີ. ຍຸກແຫ່ງພຣະຄຸນແມ່ນ “ຕອນນີ້” ເວລາໃນເອເຟໂຊ 2:13. ມັນເປັນເວລາທີ່ພຣະຄຸນບົກຄອງໃນໂຮມ 5:21. ແລະເວລາທີ່ “ຄວາມເຊື່ອມາ” ໃນຄາລາເຕຍ 3:23.

ໃນບົດຮຽນນີ້ ພວກເຮົາຈະຊອກຮູ້ວ່າ ຍຸກແຫ່ງພຣະຄຸນຈະສິ້ນສຸດລົງແນວໃດ ແລະ ສິ່ງທີ່ຈະມີມາຫຼັງຈາກສິ້ນສຸດຍຸກນີ້. ພວກເຮົາຈະສຶກສາ “ຍຸກທີ່ຈະມາເຖິງ” ທີ່ໄດ້ກ່າວໄວ້ໃນເອເຟໂຊ 2:7.

### ຄວາມຍິນດີອັນໃຫຍ່

ພວກເຮົາບໍ່ຮູ້ວ່າ ຍຸກແຫ່ງພຣະຄຸນຈະສືບຕໍ່ໄປອີກດົນປານໃດ. ພຣະຄຳພີບໍ່ໄດ້ເປີດເຜີຍຂໍ້ມູນນີ້ໃຫ້ພວກເຮົາຮູ້ແຕ່ພວກເຮົາຮູ້ວ່າ ຍຸກແຫ່ງພຣະຄຸນຈະສິ້ນສຸດ. ມັນຈະສິ້ນສຸດດ້ວຍເຫດການທີ່ເອີ້ນວ່າ “ຄວາມຍິນດີອັນໃຫຍ່” ຊຶ່ງເປັນເວລາທີ່ຄຣິສຕະຈັກ, ພຣະກາຍຂອງພຣະຄຣິດຈະຖືກນຳໄປຢູ່ກັບພຣະຄຣິດ. ພວກເຮົາຈະສຶກສາສອງຂໍ້ທີ່ເວົ້າກ່ຽວກັບເຫດການນີ້.

### 1 ໂກລິນໂທ 15:51-52

“ນີ້ແຫຼະ ເຮົາມີຂໍ້ລັບເລິກບອກພວກເຈົ້າວ່າ ເຮົາທັງຫລາຍຈະບໍ່ລ່ວງລັບໄປໝົດທຸກຄົນ, ແຕ່ເຮົາທັງຫຼາຍຈະຖືກປ່ຽນແປງໃຫມ່ໝົດທຸກຄົນ ໃນຊົ່ວຂະນະດຽວ ໃນຊົ່ວພັບຕາ ເມື່ອເປົ່າແກຄັ່ງສຸດທ້າຍນັ້ນ. ດ້ວຍວ່າ, ຈະມີສຽງແກແລະ ຄົນທີ່ຕາຍແລ້ວຈະຖືກຊົງບັນດານໃຫ້ເປັນຄົນຂຶ້ນມາໂດຍບໍ່ເປື້ອຍເນົ່າ ຕ້ອງຖືກປ່ຽນແປງສູ່ສິ່ງທີ່ຕາຍບໍ່ເປັນ.”

ຕໍ່ໄປ ໃຫ້ສັງເກດເບິ່ງຄວາມຈິງເລື່ອງ ຄວາມຍິນດີອັນໃຫຍ່ ໃນຂໍ້ພຣະຄຳພີເຫຼົ່ານີ້:

- 1) ຄວາມຍິນດີ ແມ່ນ “ຄວາມເລິກລັບ.” ອັນນີ້ຫມາຍຄວາມວ່າ ມັນເປັນສ່ວນຫນຶ່ງຂອງການເປີດເຜີຍທີ່ຊົງມອບໃຫ້ແກ່ໂປໂລ. ຄວາມຍິນດີບໍ່ໄດ້ກ່າວໄວ້ບ່ອນໃດໃນພຣະຄຳພີ ຍົກເວັ້ນໃນຈົດໝາຍຂອງໂປໂລ. ໂປໂລໄດ້ຂຽນກ່ຽວກັບເຫດການນີ້ຫຼາຍຄັ້ງ.
- 2) ພຣະຄຳພີໃຊ້ຄຳວ່າ “ຫລັບ” ຢູ່ເລື້ອຍເມື່ອກ່າວເຖິງຄວາມຕາຍຂອງຜູ້ທີ່ເຊື່ອໃນພຣະເຈົ້າ. ດັ່ງນັ້ນ ພວກເຮົາເຫັນໃນຂໍ້ນີ້ວ່າ ຈະມີບາງສ່ວນໃນພຣະກາຍຂອງພຣະຄຣິດ ຊຶ່ງຈະບໍ່ຕາຍ. ພວກເຮົາຈະຖືກນຳໄປສູ່ຄວາມຍິນດີອັນໃຫຍ່ໂດຍທີ່ຍັງມີຊີວິດຢູ່.
- 3) ທຸກຄົນທີ່ເຊື່ອໃນພຣະຄຣິດຈະຖືກ “ປ່ຽນແປງ” ເມື່ອລາວໄດ້ຮັບຮ່າງກາຍທີ່ມີສະຫງ່າລາສີ ແລະ ຮ່າງກາຍທີ່ບໍ່ເປື້ອຍເນົ່າ. ການປ່ຽນແປງນີ້ຈະເກີດຂຶ້ນ “ໃນຊົ່ວຂະນະດຽວ ໃນຊົ່ວພັບຕາ.”

### 1 ເທຊະໂລນິກ 4:13-18

ກະລຸນາອ່ານພຣະທຳຕອນນີ້ໃນ 1 ເທຊະໂລນິກຢ່າງລະມັດລະວັງ ແລະ ສັງເກດຂໍ້ຕ່າງໆ ຕໍ່ໄປນີ້

- 1) ພຣະຄຣິດເອງຈະລົງມາຈາກສະຫວັນດ້ວຍສຽງແກອັນດັງ. ນອນນັ້ນ ຍັງໄດ້ກ່າວອີກວ່າຈະເປັນ “ສຽງຂອງເຫຼົ່າທູດສະຫວັນ” ແລະ “ສຽງແກຂອງພຣະເຈົ້າ.”
- 2) “ຜູ້ທີ່ເຊື່ອໃນພຣະຄຣິດທີ່ຕາຍໄປແລ້ວກໍຈະເປັນຄົນມາສູ່ຊີວິດກ່ອນ.” ສ່ວນໜຶ່ງໃນພຣະກາຍຂອງພຣະຄຣິດ ຜູ້ທີ່ຕາຍແລ້ວຈະເປັນຜູ້ທຳອິດທີ່ຈະຖືກເອົາຂຶ້ນໄປສູ່ຄວາມຍິນດີອັນໃຫຍ່.
- 3) ຫຼັງຈາກຜູ້ທີ່ “ຕາຍໃນພຣະຄຣິດ” ໄດ້ຖືກນຳຂຶ້ນໄປແລ້ວ, ຜູ້ທີ່ “ມີຊີວິດຢູ່ ແລະ ຍັງຄົງຢູ່” ຈະຖືກນຳຂຶ້ນໄປດ້ວຍຄົນເຫຼົ່ານີ້ແມ່ນຜູ້ທີ່ເຊື່ອທີ່ຈະໄປຢູ່ກັບພຣະຜູ້ເປັນເຈົ້າໂດຍທີ່ຍັງມີຊີວິດຢູ່.
- 4) ພວກເຮົາຮູ້ວ່າຜູ້ທີ່ເຊື່ອຈະ “ຖືກຮັບຂຶ້ນໄປ.” ຄຳວ່າ “ຄວາມຍິນດີອັນໃຫຍ່” ບໍ່ໄດ້ພົບເຫັນຢູ່ໃນພຣະຄຳພີສະບັບພາສາອັງກິດ. ແຕ່ມັນມາຈາກຄຳສັບຂອງພາສາລາຕິນ ຊຶ່ງຫມາຍຄວາມວ່າ “ຖືກຮັບຂຶ້ນໄປ.”
- 5) ຫຼັງຈາກທີ່ພວກເຮົາ “ຖືກຮັບຂຶ້ນໄປ” ພວກເຮົາກໍຈະ “ໄດ້ຢູ່ກັບພຣະຜູ້ເປັນເຈົ້າ.” ຫຼັງຈາກນັ້ນ ຄົນທີ່ເຊື່ອທັງຫມົດຈະໄດ້ຕົ້າໂຮມ ແລະ ປະກົດຕົວຕໍ່ໜ້າ “ບັນລັງພິພາກສາຂອງພຣະອົງ” (2 ໂກລົນໂທ 5:10). ອັນນີ້ບໍ່ແມ່ນການພິພາກສາ ເພື່ອຊອກຫາວ່າ ຜູ້ທີ່ເຊື່ອຈະໄປສະຫວັນຫຼືນາລົກ. ທຸກຄົນທີ່ເຊື່ອແມ່ນຮັບປະກັນວ່າ ຈະໄດ້ຮັບຄວາມລອດພົ້ນນິລັນດອນໃນສະຫວັນ. ແຕ່ການພິພາກສານີ້ຈະເປັນເວລາສຳລັບການໃຫ້ລາງວັນ (1 ໂກລົນໂທ 3:10-15).

### ພຣະພິໂລດທີ່ຈະມາເຖິງ

ຈະເກີດຫຍັງຂຶ້ນໃນແຜ່ນດິນໂລກຫຼັງຈາກຄວາມຍິນດີອັນໃຫຍ່ຜ່ານໄປແລ້ວ? ຈຸດປະສົງຂອງພຣະເຈົ້າສຳລັບອິດສະຣາເອນຈະສືບຕໍ່ຈາກຈຸດທີ່ຖືກຂັດຂວາງໃນກິດຈະການບົດທີ 7. ໂຢຮັນ ບັບຕິສະໂຕ ໄດ້ເຕືອນຊາວອິດສະຣາເອນກ່ຽວກັບ “ພຣະພິໂລດທີ່ຈະມາເຖິງ” (ມັດທາຍ 3:7). ດັ່ງທີ່ພວກເຮົາໄດ້ເຫັນໃນບົດຮຽນທີ 22, ເຖິງເວລາແລ້ວສຳລັບພຣະພິໂລດຂອງພຣະເຈົ້າໃນກິດຈະການບົດທີ 7. ແຕ່ຄາດການວ່າ ເຫດການນີ້ຖືກເຮັດໃຫ້ຊັກຊ້າເປັນເວລາຫລາຍຮ້ອຍປີໂດຍຍຸກແຫ່ງພຣະຄຸນ. ຫຼັງຈາກເຫດການຄວາມຍິນດີອັນໃຫຍ່, ພຣະເຈົ້າຈະຖອກເທພຣະພິໂລດຂອງພຣະອົງລົງເທິງແຜ່ນດິນໂລກນີ້.

ໄດ້ມີພຣະຄຳພີຫຼາຍຂໍ້ໃນພຣະຄຳພີເດີມ ແລະ ພຣະຄຳພີໃໝ່ ທີ່ເວົ້າເຖິງຍຸກແຫ່ງພຣະພິໂລດຂອງພຣະເຈົ້າ. ໃນບົດຮຽນນີ້, ພວກເຮົາຈະສັງເກດໂດຍສັງເຂບໃນບາງຂໍ້ເທົ່ານັ້ນ. ຂໍ້ໜຶ່ງທີ່ສຳຄັນແມ່ນຢູ່ໃນພຣະທຳດານີເອນ 9:24-27. ໃນປະຫວັດສາດອິດສະຣາເອນ, ດານີເອນໄດ້ໃຊ້ເວລາຂຽນປະມານເຈັດສິບອາທິດ. [ໃນພຣະທຳດານີເອນບົດທີ 9, ຄຳວ່າ “ອາທິດ” ໝາຍເຖິງອາທິດໜຶ່ງຂອງຫຼາຍປີ. ເພາະສະນັ້ນ, ຫນຶ່ງອາທິດແມ່ນເທົ່າກັບເຈັດປີ.] ການສຶກສາພຣະທຳດອນນີ້ຢ່າງລະມັດລະວັງ ຈະສະແດງໃຫ້ເຫັນວ່າ ຫົກສິບເກົ້າຂອງເຈັດສິບອາທິດແມ່ນຜ່ານມາແລ້ວ. ແຕ່ອາທິດທີ່ເຈັດສິບແມ່ນຍັງຢູ່ໃນອະນາຄົດ. ໂດຍທົ່ວໄປແລ້ວ ມະນຸດຈະເອີ້ນວ່າ “ຜູ້ຕໍ່ຕ້ານພຣະຄຣິດ” ຈະເຮັດພັນທະສັນຍາກັບອິດສະຣາເອນ (ຂໍ້ທີ 27). ດ້ວຍການລົງນາມໃນພັນທະສັນຍານີ້ເປັນໄລຍະເວລາເຈັດປີແຫ່ງຄວາມຍາກລ່າບາກທີ່ເລີ່ມຕົ້ນໃນອິດສະຣາເອນ. ເຢເຣມີຢາເອີ້ນນີ້ວ່າ “ເວລາຂອງຢາໂຄບ” (ເຢເຣມີຢາ 30:7).

ພຣະເຢຊູຄຣິດໄດ້ສອນສາວົກຂອງພຣະອົງຫຼາຍສິ່ງກ່ຽວກັບ “ເວລາຂອງຢາໂຄບ.” ມັດທາຍບົດທີ 24 ເປັນບົດໜຶ່ງທີ່ບັນຈຸບາງຄຳສອນຂອງເພິ່ນກ່ຽວກັບເລື່ອງນີ້. ລາວເອີ້ນສາມປີເຄິ່ງສຸດທ້າຍຂອງເວລານີ້ວ່າ “ຄວາມທຸກລຳບາກອັນຮ້າຍແຮງ” (ຂໍ້ທີ 21). ອັນນີ້ຈະເປັນເວລາທີ່ຮ້າຍແຮງທີ່ສຸດໃນປະຫວັດສາດຂອງມະນຸດທັງໝົດ. ໃນພຣະທຳພຣະນິມິດ, ສ່ວນຫຼາຍແມ່ນບັນຍາຍເຖິງເຫດການທີ່ຫນ້າປະຫລາດທີ່ຈະເກີດຂຶ້ນໃນເວລານັ້ນ.

### ການສະເດັດມາຄັ້ງທີສອງ

ເມື່ອເຈັດປີ (ອາທິດທີເຈັດສືບຂອງດານີເອນບົດທີ 9) ສຳເລັດ, ພຣະເຢຊູຄຣິດຈະກັບຄືນສູ່ໂລກນີ້. “ເບິ່ງແມ, ພຣະອົງສະເດັດມາ ເປັນຂະບວນເມກເປັນຂະບວນແຫ່; ແລະຕາທຸກໜ່ວຍຈະເຫັນພຣະອົງ, ແລະຄົນເຫຼົ່ານັ້ນທີ່ແທງພຣະອົງຈະເຫັນພຣະອົງເໝືອນກັນ. ມະນຸດທຸກຊາດທົ່ວໂລກຈະຮ້ອງໄຫ້ຮຳໄຮເພາະພຣະອົງ ຈະເປັນຢ່າງນັ້ນ ອາແມນ.” (ພຣະນິມິດ 1:7) ໃນຕອນທຳອິດທີ່ພຣະເຢຊູຄຣິດສະເດັດມາຍັງແຜ່ນດິນໂລກ, ພຣະອົງໄດ້ມາ ເພື່ອຮັບການທົນທຸກແລະ ເສຍຊີວິດ. ແຕ່ເມື່ອພຣະອົງສະເດັດມາຄັ້ງທີສອງ, ພຣະອົງຈະມາ “ພິພາກສາ ແລະ ສູ້ຮົບດ້ວຍຄວາມຍຸດຕິທຳ” (ພຣະນິມິດ 19:11-16). ພຣະອົງຈະທຳລາຍສັດຕູຂອງພຣະອົງ ແລະ ໂຜດຊ່ວຍອິດສະຣາເອນໃຫ້ພົ້ນ (ໂຣມ 11:26).

### ອານາຈັກພັນປີ

“ອານາຈັກພັນປີ” ແມ່ນຫນຶ່ງພັນປີ. ຫຼັງຈາກທີ່ພຣະຄຣິດໄດ້ສະເດັດກັບຄືນມາສູ່ໂລກ, ຊາຕານຈະຖືກມັດໄວ້ເປັນເວລາໜຶ່ງພັນປີ (ພຣະນິມິດ 20:2). ພຣະຄຣິດຈະປົກຄອງແຜ່ນດິນໂລກເປັນເວລາພັນປີ. ຫຼາຍຄົນມັກຈະເອີ້ນວ່າອານາຈັກພັນປີ. ໃນລະຫວ່າງອານາຈັກນີ້, ພຣະສັນຍາຕ່າງໆ ທີ່ຊົງໃຫ້ແກ່ອິດສະຣາເອນໃນພຣະຄຳພິເດີມຈະເປັນທີ່ສຳເລັດ (ເບິ່ງບົດຮຽນ 17 ແລະ 18). ຈະເກີດມີສັນຕິສຸກ ແລະຄວາມຊອບທຳຢູ່ເທິງແຜ່ນດິນໂລກ.

### ຊາຕານ ແລະ ຜູ້ບໍ່ເລື້ອໃນພຣະເຈົ້າຈະຖືກພິພາກສາ

ຫຼັງຈາກອານາຈັກພັນປີ, ຊາຕານຈະຖືກບົດປ່ອຍ (ພຣະນິມິດ 20:7). ມັນຈະເຕົ້າໂຮມກອງທັບອັນໃຫຍ່ ເພື່ອຕໍ່ສູ້ກັບພຣະຜູ້ເປັນເຈົ້າ (ຂໍ້ທີ 8). ແຕ່ໄຟຈະຕົກລົງມາຈາກສະຫວັນ ແລະ ທຳລາຍພວກເຂົາ (ຂໍ້ທີ 9). ຊາຕານ, ຜູ້ຕໍ່ຕ້ານພຣະຄຣິດ ແລະ ຜູ້ທຳນວາຍບອມຈະຖືກໂຍນລົງໄປໃນບຶງໄຟ ບ່ອນທີ່ພວກເຂົາຈະຢູ່ຕະຫຼອດໄປເປັນນິດ (ຂໍ້ 10).

ທີ່ມາ: [https://filedn.com/ID0GfuMvTstXgqaJfpLL87S/sweet\\_images/jpg/66/66\\_Re\\_19\\_02\\_RG.jpg](https://filedn.com/ID0GfuMvTstXgqaJfpLL87S/sweet_images/jpg/66/66_Re_19_02_RG.jpg) -

## ໃຊ້ສຳລັບເປັນຕົວຢ່າງຂອງບຶງໄພນາລິກເທົ່ານັ້ນ

ຫຼັງຈາກນັ້ນ, ການພິພາກສາທີ່ “ພຣະບັນລັງສີຂາວທີ່ຍິ່ງໃຫຍ່” ຈະມາເຖິງ. ຄົນທັງປວງ ທຸກເພດທຸກໄວທີ່ຍັງບໍ່ໄດ້ຮັບຄວາມລອດພົ້ນຈະຖືກຖິ້ມລົງໃນບຶງໄພນາລິກທີ່ບໍ່ຮູ້ມອດ (ພຣະນິມິດ 20:11-15).

### ສະຫວັນ ແລະ ແຜ່ນດິນໂລກໃໝ່

ສະຫວັນ ແລະ ແຜ່ນດິນໂລກເກົ່າຈະລ່ວງພົ້ນຜ່ານໄປ. ຈະມີສະຫວັນ ແລະ ແຜ່ນດິນໂລກໃໝ່ເປັນນິດ. ພຣະຄຣິດຈະປົກຄອງເທິງແຜ່ນດິນໂລກໃໝ່ໂດຍຜ່ານຊາດອິດສະຣາເອນ. ພຣະອົງຈະປົກຄອງຢູ່ໃນສະຫວັນໂດຍຜ່ານຄຣິສຕະຈັກ, ພຣະກາຍຂອງພຣະຄຣິດ. ພຣະປະສົງເປັນນິດຂອງພຣະເຈົ້າຈະສຳເລັດ. ພຣະສັນຍາທີ່ໄດ້ເຮັດກັບອິດສະຣາເອນ ແລະ ທຸກພຣະສັນຍາໃນພຣະກາຍຂອງພຣະຄຣິດຈະສຳເລັດ. ສະຫວັນ ແລະ ແຜ່ນດິນໂລກຈະເຕັມໄປດ້ວຍພຣະລັດສະໝີຂອງພຣະເຈົ້າ ແລະ ໄພ່ພົນຂອງພຣະອົງຈະຮັບໃຊ້ພຣະອົງຢ່າງເປັນບານມ່ວນຊື່ນຕະຫລອດໄປເປັນນິດ.

### ຄຳຖາມທວນຄືນ ບົດຮຽນ 26 - ຍຸກທີ່ຈະມາເຖິງ

#### ຖືກ ຫຼື ຜິດ

1. ຍຸກແຫ່ງພຣະຄຸນຄືກັນກັບ “ຍຸກທີ່ຈະມາເຖິງ” ໃນເອເຟໂຊ 2:7.
2. ພຣະຄຳພີບໍ່ໄດ້ບອກພວກເຮົາວ່າ ຍຸກແຫ່ງພຣະຄຸນຈະສືບຕໍ່ໄປອີກດົນປານໃດ.
3. ໃນພຣະສັນຍາເດີມ, ມີຫຼາຍຂໍ້ທີ່ເວົ້າກ່ຽວກັບຄວາມຍິນດີອັນໃຫຍ່.
4. ບາງສ່ວນໃນພຣະກາຍຂອງພຣະຄຣິດຈະມີຮ່າງກາຍ ທີ່ປະກອບໄປດ້ວຍສະຫງ່າລາສີ ແລະ ບໍ່ເປື້ອຍເນົ່າອີກຕໍ່ໄປໃນສະຫວັນ.

### ຄຳຖາມແບບປາລະໄນ

5. ຜູ້ທຳອິດທີ່ຈະເປັນຄືນມາໃນຍຸກແຫ່ງຄວາມຍິນດີອັນໃຫຍ່ແມ່ນ:
  - ກ) ຜູ້ທີ່ເຊື່ອໃນຍຸກພຣະຄຳພີເດີມ
  - ຂ) ສ່ວນໜຶ່ງໃນພຣະກາຍຂອງພຣະຄຣິດ ຄື ຜູ້ທີ່ໄດ້ເສຍຊີວິດກ່ອນໜ້ານີ້ແລ້ວ
  - ຄ) ຜູ້ທີ່ຍັງບໍ່ໄດ້ຮັບຄວາມລອດພົ້ນເທື່ອ

ງ) ບັນດາທູດສະຫວັນ

6. ເມື່ອເວລາສຳລັບຍຸກແຫ່ງຄວາມຍິນດີອັນໃຫຍ່ໄດ້ມາເຖິງແລ້ວ, ຜູ້ເຊື່ອເທິງແຜ່ນດິນໂລກຈະ:
- ກ) ປະສົບກັບການຂົ່ມເຫັງ
  - ຂ) ຕິດຕາມຜູ້ຕໍ່ຕ້ານພຣະຄຣິດ
  - ຄ) ນຳເອົາອານາຈັກຂອງພຣະເຈົ້າມາສູ່ແຜ່ນດິນໂລກ
  - ງ) ຖືກເອີ້ນໃຫ້ເປັນຄົນມາຢູ່ກັບພຣະຄຣິດ
7. ຫຼັງຈາກຍຸກແຫ່ງຄວາມຍິນດີອັນໃຫຍ່:
- ກ) ພຣະສັນຍາທີ່ພຣະເຈົ້າໄດ້ຕົກລົງໄວ້ກັບອິດສະຣາເອນຈະສິ້ນສຸດລົງ
  - ຂ) ພຣະຄຣິດຈະປົກຄອງແຜ່ນດິນໂລກເປັນເວລາເຈັດປີ
  - ຄ) ພຣະຄຣິດຈະສະເດັດກັບຄືນສູ່ໂລກ ແລະ ຊ່ວຍມະນຸດທັງປວງໃຫ້ພົ້ນ
  - ງ) ຈະມີສົງຄາມ ແລະ ຄວາມຊົ່ວຊ້າເປັນເວລາຫນຶ່ງພັນປີ

ຕື່ມໃສ່ຊ່ອງຫວ່າງ

8. ເຢເຣມີຢາໄດ້ຂຽນກ່ຽວກັບ \_\_\_\_\_ ຂອງສະໄໝຂອງຢາໂຄບໃນເຢເຣມີ 30:7.
9. ພຣະເຢຊູຄຣິດຈະກັບຄືນມາໂລກຫຼັງຈາກການເສັດສິ້ນ \_\_\_\_\_ ອາທິດຂອງດານີເອນ.
10. ເມື່ອອານາຈັກພັນປີສິ້ນສຸດລົງ, \_\_\_\_\_ ຈະຖືກບົດອອກ.